

ಶ್ರೀಯತಿಪತಿದಿನಚರ್ಯಾ

1

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮದ್ರಮ್ಯಜಾಮಾತ್ರಗುರವೇ ನಮಃ

ಯತಿಪತಿದಿನಚರ್ಯಾ

ಯತಿಪತಿದಿನಚರ್ಯಾಂ ಯಶ್ಚಕಾರಾತಿಭೋಗ್ಯಾಂ
ವರವರಮುನಿಪೌತ್ರ ಸ್ಸಾಮ್ಯಜಾಮಾತ್ರನಾಮಾ|
ಗುರುರಮಲಗುಣಾನಾಂ ವೈಷ್ಣವಾನಾಂ ಮುದೇ ತಂ
ಗುರುಜನವರಮೀಡೇ ಗೋಮರಾಖ್ಯಾನ್ವವಾಯಂ||

ಶ್ರೀಮದ್ರಙ್ಗೇ ದಿವ್ಯಧಾಮ್ನಿ ಶ್ರೀಶ್ರೀಕಾಂತಮನೋಹರೇ
ವಸಂತಂ ಗುರುಮಾರ್ಯಾಣಾಂ ವಂದೇ ರಾಮಾನುಜಂ ಮುನಿ||೧|
ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಧ್ಯಾತ್ವಾ ಗುರುಪರಂಪರಾಂ
ರಹಸ್ಯತ್ರಿತಯಂ ರಮ್ಯಂ ಪರವ್ಯೂಹಾದಿಕಾಂಸ್ತಥಾ||೨|
ಪಂಚಪ್ರಕಾರಾಂಶ್ಚ ಹರೇರರ್ಚರಾದಿಗತೇಃಕ್ರಮಮ್
ಧ್ಯಾಯಂತಂ ಕೂರನಾಥಾದ್ಯೈಸ್ತೇವ್ಯಮಾನಂ ಗುರುಂ ತಮೈಃ||೩|
ಚತುಃಶ್ಲೋಕೀಂ ಸ್ತೋತ್ರರತ್ನಂ ಸ್ತೋತ್ರಂ ಯಾಮುನವತ್ಪಕಂ
ಭಕ್ತಾಂಘ್ರಿರೇಣುಶ್ರೀಸೂಕ್ತೀಃ ಪ್ರಬೋಧನಪರಾಶ್ಚುಭಾಃ||೪|
ಪ್ರಾಬೋಧಿಕೀಶ್ಚ ಗೋದಾಯಾ ಸ್ತೂಕ್ತಿರ್ಭಾಗವತ್ಪ್ರಸಹ
ಅನುಸಂದಧತಂ ಸಮ್ಯಗಾಶ್ರಯೇ ಯತಿಶೀಖರಮ್||೫|
ತತಃಪ್ರತ್ಯುಷಸಮಯೇ ಭಕ್ತೈಶ್ಚಿಷ್ಣೈರ್ಯತೀಶ್ವರೈಃ
ಶ್ರೀರಂಗಧಾಮ ನತ್ವಾ ತದುದಗ್ಧಾಗಾಶ್ರಿತಾಂ ನದೀಂ

2

ಶ್ರೀಯತಿಪತಿದಿನಚರ್ಯಾ

ಕಾವೇರೀಂ ಶ್ರೀಮತೀಂ ಗತ್ವಾ ಶ್ರೀಶಙ್ಕಾಪುರಸ್ಸರಮ್
ಶ್ರೀಪತೇರಾಜ್ಞಯಾ ಸಿದ್ಧಾಃ ಕೃತ್ವಾಪೌರಾಹ್ಣಿಕೀಕ್ರಿಯಾಃ ೭
ಸಮುಪೇತ್ಯ ನಿಜಂಧಾಮ ನತ್ವಾ ಸ್ವಾರಾಧ್ಯಮಚ್ಯುತಮ್
ಸ್ವಮತಸ್ಥಾಯಿನಸ್ಸರ್ವಾನ್ವೇದಪಾರಾಯಣೇರತಾನ್ ೮
ವೇದಾಂತತರ್ಕಮೀಮಾಂಸಾವ್ಯಾಖ್ಯಾತ್ಯೈಷ್ಟವಾನಪಿ
ಇತಿಹಾಸಪುರಾಣಾದಿಪಾರಾಯಣಪರಾನಪಿ ೯
ಕರ್ಮಯೋಗಾದಿನಿರತಾನ್ ಪರವ್ಯೂಹಾದಿಷುಸ್ಥಿತಾನ್
ಶ್ರೀಮಚ್ಚಾರಿಮುಖ್ಯಾನಾಮುನೀನಾಂ ಸೂಕ್ತಿತತ್ಪರಾನ್ ೧೦
ಸರ್ವಾನುಪೇತ್ಯಸಸ್ತೇಹಂ ನಂದಯಂತಂ ನಮಾಮಿ ತಮ್
ತತಃಶ್ರೀರಂಗರಾಜಸ್ಯ ಸೇವಾರ್ಥಂ ಸ್ವಾಶ್ರಿತೈಸ್ಸಹ ೧೧
ಪ್ರಯಾಂತಂ ಮಂತ್ರರತ್ನಾನುಸಂಧಾನಾಸಕ್ತಚೇತಸಮ್
ದಕ್ಷಿಣೇನ ಧೃತಶ್ರೀಮತ್ತಿ ದಂಡಂ ಪಾಣಿನಾದರಾತ್ ೧೨
ಅನ್ಯಪಾಣಿತಲಸ್ಪೃಷ್ಟಕೂರನಾಥಕರಾಂಬುಜಮ್
ಪ್ರದಕ್ಷಿಣೇಕೃತ್ಯ ಶನೈಃ ಶ್ರೀರಂಗಂ ಧಾಮತನ್ಮಹತ್ ೧೩
ಚತುರಾನನನಾಮಾನಂ ಸಮೀತ್ಯಾನಮ್ಯ ಗೋಪುರಮ್
ಗೋದಾಂಶರಾರಿಯೋಗೀಂದ್ರಂ ಬಲಿಪೀಠಂತಥೈವ ಚ ೧೪
ಪ್ರದಕ್ಷಿಣಕ್ರಮೇಣೈವ ಪಾಕಶಾಲಾಲಯಾಂ ಶ್ರಿಯಮ್
ಶ್ರೀಮದ್ರಂಗಾವರವರಂವಿಮಾನಂ ರಂಗಸಂಜ್ಞಕಮ್ ೧೫
ಸೇನಾಪತಿಂಚನಿಚುಲಾಂ ನಾಯಿಕಾಂ ರಂಗಿಣಃ ಪದೇ
ವಾಸುದೇವಂ ದ್ವಾರಪಾಲೌ ವೈನತೇಯಂ ಪ್ರಣಮ್ಯಚ ೧೬

ಮಂಗಲಾಶಾಸನಂ ಕೃತ್ವಾ ತತ್ರತತ್ರ ಯಥೋಚಿತಮ್
 ಊರೀಕೃತ್ಯ ಚ ತೀರ್ಥಾದ್ಯಮುಲ್ಲಸಂತಂ ಮುನಿಂ ಭಜೇ ೧೭
 ಭತ್ತೋಪಲಕ್ಷಿತದ್ವಾರಂ ತತಸ್ತ್ರೀಮದುಪೇತ್ಯ ಚ
 ಆದ್ಯಮರ್ಜಾವತಾರಾಣಾಮಾವಿರೂಪಿತಂ ಯದೃಚ್ಛಯಾ ೧೮
 ಇಕ್ಷ್ವಾಕೂಣಾಂ ಕುಲಧನ ಮಿಷ್ಟದೈವಂ ಶ್ರಿಯಃಪತಿಮ್
 ಕಾವೇರೀಪುಲಿನೇ ರಮ್ಯೇ ಶೇಷಪರ್ಯಂಕಶಾಯಿನಮ್ ೧೯
 ನಾಥಯಾಮುನಪೂರ್ವಾಣಾಂ ಗುರೂಣಾಂ ಕುಲದೈವತಮ್
 ಶ್ರೀರಂಗರಾಜಂ ದೇವೇಶಂ ದೃಷ್ಟ್ವಾಚಾರ್ಯಪುರಸ್ಕರಮ್ ೨೦
 ಸಾಷ್ಟಾಂಗಂ ಸಮ್ಯಗಾನಮ್ಯ ಸಹಶಿಷ್ಯೈಶ್ಚ ಭಕ್ತತಃ
 ಅಂತಃಪ್ರವಿಶ್ಯ ಸಾಮೋದಮಾಮೋದಸ್ತಂಭಮೇವ ಚ ೨೧
 ಶ್ರೀಭಟ್ಟನಾಥ ಶ್ರೀಸೂಕ್ತೈ ರ್ಮಂಗಲಾಶಾಸನಾತ್ಮಕೈಃ
 ಜಿತಂತಾಸ್ತೋತ್ರರತ್ನಾಭ್ಯಾಂ ಭೀತಿಪ್ರೀತಿ ಪುರಸ್ಕರಮ್ ೨೨
 ಮಂಗಲಾಶಾಸನಂ ಶೌರೇಃ ಕುರ್ದಂತಂ ಗುರುಮಾಶ್ರಯೇ
 ತತೋ ವಿಮಾನೇ ಪ್ರಣವಾಕಾರೇ ವ್ಯಕ್ತೇ ಸ್ವಯಂಭುವಿ ೨೩
 ದಿವ್ಯಸಿಂಹಾಸನೇ ರಮ್ಯೇ ಸ್ಥಿತಂ ಪದ್ಮಾಸನೇಗ್ರತಃ
 ಕಸ್ತೂರೀತಿಲಕಾದ್ರಮ್ಯಾತ್ಮಾಂತಫಾಲತಲಂ ಹರಿಮ್ ೨೪
 ಕಂಜಾಕ್ಷಂ ಕಾಂತವದನಂ ಕಮನೀಯಾಂಗಸುಂದರಮ್
 ಪಾಣಿಪದ್ಮಚತುಷ್ಕೇಣ ಸ್ವಾಶ್ರಿತಾಭೀಷ್ಟದಾಯಿನಮ್ ೨೫
 ಶಂಖಚಕ್ರೇಚ ದಧತಂ ಗದಾಮಭಯಮುದ್ರಿಕಾಮ್
 ಆಸನ್ನಾಭ್ಯಾಂರಮಾಭೂಭ್ಯಾಂಪಾರ್ಶ್ವಯೋಃ ಪರ್ಮಾಸಿತಮ್ ೨೬
 ಸರ್ವಾವಯವ ಸೌಂದರ್ಯಾ ದಭಿರಾಮವರಾ ಭಿಧಾಮ್

ಸಂಪ್ರಾಪ್ತಂ ಭಟ್ಟನಾಥೋಕ್ತಾ ತದಾ ಗೋದಾಸಮರ್ದಣೇ ೨೭
 ಸಂಸೇವ್ಯಾನಂದಭರಿತಂ ಸಂಶ್ರಯೇ ಯತಿಶೇಖರಮ್
 ತತಃ ಶ್ರೀರಂಗರಾಜಸ್ಯ ಶ್ರೀಮತ ಶೈಷಶಾಯಿನಃ ೨೮
 ಪಾದಾರವಿಂದೇ ಪರಮೇ ಭಕ್ತಾಭೀಷ್ಟಪ್ರದೇ ಶುಭೇ
 ಸೌವರ್ಣಕಾಹಲಾಕಾರೇ ಜಂಘೇ ದಿವ್ಯೇಚಜಾನುನೀ ೨೯
 ಕದಲೀಕಾಂತ ಕಾಂಡೋರು ಯುಗಲಂಚಾತಿ ಸುಂದರಮ್
 ಕಾಂಚನಾಂಬರಖಂಡಾಭ್ಯಾಂ ಕಮನೀಯಕಟೀತಟಮ್ ೩೦
 ದಿವ್ಯಾಂಸನಾಭಿಮಧ್ಯಂಚ ತ್ರಿವಲ್ಯಾ ಶೋಭಿತೋದರಮ್
 ಲಕ್ಷ್ಮೀಕೇಲಿಗೃಹಂ ರಮ್ಯಂ ಲಲಿತಂ ಕೌಸ್ತುಭಶ್ರಿಯಾ ೩೧
 ವಕ್ಷಸ್ಥಲಂ ಮನೋಹಾರಿ ವೈಜಯಂತ್ಯಾ ವಿಭೂಷಿತಮ್
 ಗ್ರೀವೇಯಭೂಷಾರುಚಿರಂ ಕಂಠಂ ಕಂಬುಸಮಾಕೃತಿಮ್ ೩೨
 ಉಪಧಾನೀಕೃತಂ ಬಾಹುಮುತಮಾಂಗಸಮೀಪತಃ
 ದಕ್ಷಿಣಂಚ ತಥಾಜಾನುವಿಶ್ರಾಂತಂ ದಕ್ಷಿಣಂ ಭುಜಮ್ ೩೩
 ಪದ್ಮಾಭಿರಾಮವದನಂ ಪದ್ಮಪತ್ರೇಕ್ಷಣದ್ವಯಮ್
 ಸುಭ್ರೂಯುಗಂ ಸುನಾಸಂಚ ಸುಕರ್ಪೋಲತಲದ್ವಯಮ್ ೩೪
 ಸುಂದರಂ ಚುಬುಕಂ ಚಾಪಿ ಸುಸ್ಮಿತಾಧರಪಲ್ಲವಮ್
 ಕಾಂತಕುಂಡಲಸಂಶೋಭಿಕರ್ಣಪಾಶಯುಗಂ ತಥಾ ೩೫
 ಸುಲಲಾಟಂ ಚ ತತ್ಪ್ರೋರ್ಧ್ವಪುಂಧ್ರಂಚಾಪಿ ಲಲಾಟಿಕಾಮ್
 ಸರ್ವಾಧಿರಾಜ್ಯ ಪಿಶುನಂ ಸರ್ವದೇವ ನಮಸ್ಕೃತಮ್ ೩೬
 ದಿವ್ಯರತ್ನಕಿರೀಟಂಚ ದರ್ಮಂದರ್ಮಂ ಪುನಃಪುನಃ
 ಮುನಿವಾಹನಯೋಗೀಂದ್ರಸೂಕ್ತೈಚ್ಚಾರಣಪೂರ್ವಕಮ್ ೩೭

ಆಪಾದಚೂಡಂ ಸಂಸೇವ್ಯ ಸರ್ವಾವಯವ ಭೋಗ್ಯತಾಮ್
 ಶ್ರೀರಂಗರಾಜಂ ಶರಣಂ ಪ್ರಾರ್ಥಯಂತಂ ಭಜಾಮಿ ತಮ್ ೩೮
 ತತಃ ಶ್ರೀರಂಗರಾಜಸ್ಯ ಶ್ರೀಮತೀಂ ಧೃತಶಾಟಿಕಾಮ್
 ಪಾದ್ಯತೀರ್ಥಂಪ್ರಸಾದಂಚ ಪಾದುಕಾಂಮಾಲಿಕಾಂಶುಭಾಮ್ ೩೯
 ಅಂಗೀಕೃತ್ಯ ಕೃಪಾಮೂಲ ಮನುಜ್ಞಾಪ್ಯಾಶ್ರಿತೈಸ್ಸಹ
 ವಿಮಾನಂ ಪ್ರಣವಾಕಾರಂವಿಧಾಯಾಂತಃಪ್ರದಕ್ಷಿಣಮ್ ೪೦
 ಭತ್ತೋಪಲಕ್ಷಿತದ್ವಾರಾ ತ್ವಾಗ್ರೇಶೇ ಶ್ರೀಶಭಕ್ತಿತಃ
 ಸ್ಥಿತ್ವಾ ಕಾಲಂ ಕ್ಷಣಂ ದೇವಮನುಭೂಯ ಪುನಃಪುನಃ ೪೧
 ದ್ವಾರಾತ್ತಸ್ಮಾದ್ಭಹಿಶ್ಚೈತ್ಯ ನತ್ವಾ ಕ್ಷಾಮಣಪೂರ್ವಕಮ್
 ಬಲಿಪೀಠಂ ತತಃ ಪ್ರಾಪ್ಯ ಪ್ರಣಮಂತಂ ಭಜಾಮಿ ತಮ್ ೪೨
 ತತೋ ಮಹಾಮಂಟಪಂ ತದೇತ್ಯ ಶ್ರೀರಂಗಶಾಯಿನಃ
 ಕೈಂಕರ್ಯವರ್ಧಕಾನ್ ಭಕ್ತಾನ್ ಕಿಂಕರಾಂಶ್ಚಾನುಮಾನ್ಯ ಚ ೪೩
 ಶ್ರೀರಂಗಶಯಮುದ್ದೇಲಂ ಪರಾಮೃಶ್ಯೋತ್ತರೋತ್ತರಮ್
 ಕಲಿಜಿನ್ನಿರ್ಮಿತಂ ಸಮ್ಯಗ್ಧಾನ್ಯಾಗಾರಂಚ ಯೋಗಿನಃ ೪೪
 ಶ್ರೀಗೋಪುರವರಾಸೀನಮಾನಮ್ಯ ನೃಹರಿಂ ತತಃ
 ಶ್ರೀರಂಗರಾಜಮಹಿಷೀಂ ಸೇವ್ಯಾಂ ಸರ್ವಾತ್ಮಭಿಸ್ಸದಾ ೪೫
 ಶ್ರೀಶಾಶ್ರಯೇ ಚ ಜೀವಾನಾಂ ಪ್ರಾಪ್ತಾಂ ಪುರುಷಕಾರತಾಮ್
 ಜನನೀಂ ಸರ್ವಲೋಕಾನಾಂ ತ್ರಿಯಂ ದೇವೀಮುಪೇತ್ಯ ಚ ೪೬
 ಸಂಸೇವ್ಯ ಶಿಷ್ಯೈರ್ಭಕ್ತೈಶ್ಚ ಮಂಗಲಾಶಾಸ್ತಿ ಪೂರ್ವಕಮ್
 ತೀರ್ಥಾದಿಕಂ ಚ ಸ್ವೀಕೃತ್ಯ ಪರಿಕ್ರಮ್ಯ ಪ್ರದಕ್ಷಿಣಮ್ ೪೭

ಸಹಸ್ತಸ್ತಂಭಸಂಯುಕ್ತಂ ನಮಸ್ಯತ್ವಾಚ ಮಂಟಪಮ್
 ಸ್ವೀಯಂಮಠಂ ಸಮಾಸಾದ್ಯ ಸಚ್ಚಿಷ್ಯೈಃ ಪ್ರೇಮಪೂರ್ವಕಮ್ ೪೮
 ವ್ಯಾಖ್ಯಾನಕೂಟೇ ವಿಮಲೇ ವಿದ್ವಜ್ಜನನಿಷೇವಿತೇ
 ಪದ್ಮಾಸನಸ್ಥಂ ಪದ್ಮಾಕ್ಷಪಾದಾಬ್ಜನೃಪಮಾನಸಮ್ ೪೯
 ಪ್ರಸನ್ನವದನಾಂಭೋಜಂ ಪ್ರಪುಲ್ಲಾಂಬುಜಲೋಚನಮ್
 ಊರ್ಧ್ವಪುಂಡ್ರೈರ್ವಿರಾಜಂತಮುಲ್ಲಸದ್ಭಿರ್ಮನೋಹರೈಃ ೫೦
 ಬ್ರಹ್ಮಸೂತ್ರೇಣ ಶುಭ್ರೇಣ ಶೋಭಿತಂ ಬ್ರಹ್ಮತೇಜಸಾ
 ಪದ್ಮಾಕ್ಷತುಲಸೀಮಾಲಾಪರಿಷ್ಕೃತಭುಜಾಂತರಮ್ ೫೧
 ತ್ರಿದಂಡಮಂಡಿತೋರಸ್ಕಂ ದಿವ್ಯಜ್ಞಾನಾಮೃತೋದಧಿಮ್
 ಕಾಷಾಯವಸ್ತ್ರ ಸಂಶೋಭಿ ಕಟೀತಟಮನೋಹರಮ್ ೫೨
 ಶ್ರೀಮದ್ವೈಷ್ಣವ ಸಿದ್ಧಾಂತ ಪ್ರತಿಷ್ಠಾಪನ ದೇಶಿಕಮ್
 ವೇದಾಂತವಿದ್ಯಾಂ ವಿಮಲಾಂ ವ್ಯಾಕುರ್ವಂತಂ ಮೃದೂಕ್ತಿಭಿಃ ೫೩
 ಶಿಷ್ಯೇಭ್ಯೋ ಹಿತಕಾಮೇಭ್ಯಃ ಶ್ರೀಶಶೇಷತ್ವಬೋಧಿನೀಮ್
 ಭಕ್ತೈರಾಭಿವತ್ಯೇಶಾಪಿ ಸೇವ್ಯಮಾನಂ ಯತೀಶ್ವರಮ್ ೫೪
 ಶ್ರೀಭಾಷ್ಯಕಾರಂ ಸೇವೇಹಂ ಶ್ರೀಕಾಂತಾನಂದವರ್ಧನಮ್
 ತತಃ ಶ್ರೀಪಾದತೀರ್ಥೈಸ್ಸೈಷ್ಠಿಷ್ಯಾಣಾಂಚ ಮಹಾತ್ಮನಾಮ್ ೫೫
 ಸತಾಂ ಸಫಲಯಂತಂ ತಂ ಸಂಶ್ರಯೇ ಯತಿಶೇಖರಮ್
 ತತೋ ಮಾಧಾಕ್ಷಿಕಂ ಕೃತ್ಯಮನುಷ್ಠಾಯ ಯಥಾವಿಧಿ ೫೬
 ಸ್ವೀಯಂ ಕುಲಧನಂ ಶ್ರೀಶಮಾರಾಧ್ಯ ಕರುಣಾಕರಮ್
 ಶ್ರೀಮದ್ರಂಗಾಧಿರಾಜಸ್ಯ ಪೂಜಾಂಮಾಧ್ಯಾಕ್ಷಿಕೀಂ ಶುಭಾಮ್ ೫೭
 ಸಂಜಾತಾಂ ಭಕ್ತಿತಃ ಕೃತ್ವಾ ಭಕ್ತೈ ರ್ಯತಿವರೈಸ್ಸಹ

ಹಾರ್ದಪೂರುಷಭೋಗ್ಯಂಚೇತ್ಯನುಯಾಗಂ ವಿಧಾಯ ಚ ೫೮
 ಪ್ರಸಾದಪಾತ್ರಂ ಕುರ್ವಾಣಂ ಭಕ್ತವರ್ಗಂ ಯಥೋಚಿತಮ್
 ಪ್ರಪದ್ಯೇ ಭಕ್ತವರ್ಗಾಣಾಂ ಪಾರಿಜಾತಂ ಯತೀಶ್ವರಮ್ ೫೯
 ತತಶ್ಚೈಕಾಂತಮಾಶ್ರಿತ್ಯ ಸನ್ನಿವಿಷ್ಟಂ ಕೃತಾಂಜಲಿಮ್
 ಶ್ರೀಭೂಪತೇಶ್ಚ ಚರಣೌ ಚಿಂತಯಂತಂ ಭಜಾಮಿತಮ್ ೬೦
 ತತಶ್ಚರಾರಿಯೋಗೇಂದ್ರ ಸೂಕ್ತೃರ್ಧಾನುಭವೈರ್ಮಹುಃ
 ಭಕ್ತಾನಾಂ ಭಗವದ್ಭಕ್ತಿಂ ವರ್ಧಯಂತಂ ನಮಾಮಿ ತಮ್ ೬೧
 ತತಸ್ಸಾಯಂತನಂ ಕರ್ಮ ಕೃತ್ವಾ ಶ್ರೀರಂಗಶಾಯಿನಮ್
 ಧ್ಯಾತ್ವಾ ಪ್ರಪದ್ಯೇದೇವೇಶಮಾರಾಧ್ಯ ಸ್ವೀಯಮಚ್ಯುತಮ್ ೬೨
 ವೇದಾರ್ಥ ವಾಕ್ಯ ತತ್ಪಾರ್ಥೈ ರ್ವಿಮಲ ಜ್ಞಾನಸಂಪದಃ
 ಬೋಧಯಂತಂನಿಜಾನ್ ಭಕ್ತಾನ್ಪುಣ್ಯಶ್ಲೋಕಂನಮಾಮಿ ತಮ್ ೬೩
 ತತ ಶ್ರೀಶೇಷ ಪರ್ಯಂಕೇ ಶಯಾನಂ ರಂಗಶಾಯಿನಃ
 ಸರ್ದೋಪಚಾರಸಹಿತಂ ಯೋಗೇನಿದ್ರಾತ್ಮಕಂ ಹರೇಃ ೬೪
 ಶ್ರುತ್ವಾ ಶ್ರೀಮತಿ ಪರ್ಯಂಕೇ ಸೌಮ್ಯೇ ಕೃಷ್ಣಾಜಿನಾತ್ಮಕೇ
 ಸಂವಾಹ್ಯಮಾನಚರಣಂ ಸಚ್ಚಿಷ್ಯೈಶ್ಚ ಗುರೂತ್ತಮೈಃ ೬೫
 ಪತ್ಯುಃಶ್ರಿಯಃಪ್ರಸಾದೇನ ಭಗವದ್ಯೋಗಮಾಸ್ಥಿತಮ್
 ಭಗವತ್ಪ್ರಾಪ್ತಿಘಟಕಂ ಸ್ವಾಶ್ರಿತಾನಾಂ ಮಹಾತ್ಮನಾಮ್ ೬೬
 ಶ್ರೀಭಾಷ್ಯಕಾರಂ ಯಮಿನಂ ಯತಿರಾಜಂ ದಯಾಂಬುಧಿಮ್
 ಪ್ರಪನ್ನಜನಕೂಟಸ್ಥಂ ಪ್ರಪದ್ಯೇ ಭಕ್ತವತ್ಸಲಮ್ ೬೭
 ಶೇಷಾಂಶೇನಾವತೀರ್ಣಾಯ ಶ್ರೀರಾಮಾನುಜಯೋಗಿನೇ
 ಗುರೂಣಾಂ ಗುರವೇಭೂಯಾನ್ನಿತ್ಯಶ್ರೀರ್ಮಂಗಳಮ್ ೬೮

ಶ್ರೀಮತೀಂ ಯತಿರಾಜಸ್ಯ ದಿನಚರ್ಯಾಮಿಮಾಂ ಪಠನ್
 ಪ್ರಾಪ್ನುಯಾತ್ಪರಮಾಂಭಕ್ತಿಂ ಯತಿರಾಜಪದಾಬ್ಜಯೋಃ ೬೯

ಶ್ರೀಮದ್ರಂಗೇ ಮಹತಿನಗರೇ ನಿತ್ಯವಾಸೀ ಮಹಾತ್ಮಾ
 ತ್ರಯ್ಯಂತಾರ್ಥ ಸ್ಥಿತಿಮುಪದಿಶ ನ್ಭೂತಲೇ ಪುಣ್ಯಕೀರ್ತಿಃ
 ಶ್ರೀಮಾನ್ರಂಗೇಶ್ವರಚರಣಯೋರ್ಮಂಗಳಾನಿ ಪ್ರಯುಂಜನ್
 ಶೇಷಾಂಶೇನ ಪ್ರಥಿತವಿಭವೋ ಭಾತಿ ರಾಮಾನುಜಾರ್ಯಃ ೭೦

ಇತಿ ಯತಿಪತಿದಿನಚರ್ಯಾ

